

KONKLUŻJONIJIET TAL-AVUKAT ĠENERALI

BOT

ippreżentati fil-11 ta' Settembru 2008¹

1. Fil-kuntest ta' din il-kawża, il-Qorti tal-Ġustizzja għandha quddiemha talba għall-interpretazzjoni tal-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80 tal-Kunsill ta' Assoċjazzjoni², tad-19 ta' Settembru 1980, dwar l-iżvilupp tal-Assoċjazzjoni³.

2. Din id-dispożizzjoni tikkonferixxi lil membru tal-familja ta' haddiem Tork li kien ġie awtorizzat sabiex jinghaqad ma' dan il-haddiem fit-territorju tal-Istat Membru ospitanti u li jkun ilu residenti hemmhekk għal minn tal-inqas tliet snin, id-dritt li jwieġeb għal kull offerta ta' xogħol f'dan it-territorju.

3. B'mod iktar partikolari, il-qorti tar-rinviju qiegħda tistaqsi jekk it-tifel ta' haddiem Tork jistax jinvoka drittijiet mogħtija mill-ewwel

inċiż tal-ewwel paragrafu tal-Artikolu 7 tad-Deċiżjoni Nru 1/80 meta dan il-haddiem ikun dahal bħala refuġjat politiku fit-territorju tal-Istat Membru ospitanti. Hija tixtieq tkun taf ukoll jekk dan it-tifel jistax jibbenefika minn dawn id-drittijiet meta l-haddiem Tork, matul il-perijodu ta' tliet snin ta' residenza impost minn din id-dispożizzjoni, kien impjegat għal sentejn u sitt xhur qabel ma sab ruhu minghajr xogħol matul is-sitt xhur l-oħra. Fl-aħħar, il-Qorti tal-Ġustizzja hija mitluba tiddeċiedi jekk it-tifel ta' haddiem Tork jistax jitlef il-benefiċċju tad-drittijiet mogħtija mid-dispożizzjoni msemmija meta jiġi kkonstatat li l-haddiem Tork kien kiseb l-istatus ta' refuġjat politiku, u għalhekk id-dritt ta' residenza tiegħu, permezz ta' dikjarazzjonijiet qarrieqa.

4. F'dawn il-konklużjonijiet se nindika għaliex, fil-fehma tiegħi, id-dispożizzjonijiet tad-Deċiżjoni Nru 1/80 japplikaw għal haddiem Tork li dahal fit-territorju tal-Istat Membru ospitanti bħala refuġjat politiku u għall-membri tal-familja tiegħu. Sussegwentement, se nipproponi lill-Qorti tal-Ġustizzja tinterpreta l-ewwel inċiż tal-ewwel paragrafu tal-Artikolu 7 ta' din id-deċiżjoni fis-sens li t-tifel ta' haddiem Tork jista' jinvoka d-drittijiet mogħtija minn din id-dispożizzjoni meta dan il-haddiem, matul il-perijodu ta' tliet snin meħtieġ, kien impjegat għal sentejn u sitt xhur

1 — Lingwa originali: il-Franċiż.

2 — Il-Kunsill ta' Assoċjazzjoni twaqqaf permezz tal-Ftehim li jehloq Assoċjazzjoni bejn il-Komunità Ekonomika Ewropea u t-Turkija, li ġie ffirmat fit-12 ta' Settembru 1963 f'Ankara, mir-Repubblika tat-Turkija, minn naha, kif ukoll mill-Istati Membri tal-KEE u mill-Komunità, min-naha l-oħra. Dan il-Ftehim ġie konkluż, approvat u kkonfermat f'isem il-Komunità permezz tad-Deċiżjoni tal-Kunsill 64/732/KEE, tat-23 ta' Diċembru 1963 (GU 1964, 217, p. 3685, iktar 'il quddiem il-"Ftehim ta' Assoċjazzjoni").

3 — Id-Deċiżjoni Nru 1/80 tista' tiġi kkonsultata fil-pubblikazzjoni 'Accord d'association et protocoles CEE-Turquie et autres textes de base', Uffiċċju tal-Pubblikazzjonijiet Uffiċjali tal-Komunitajiet Ewropej, Brussell, 1992.

u kien minghajr xogħol fis-sitt xhur l-oħra. Fl-aħħar, se nissuggerixxi lill-Qorti tal-Ġustizzja sabiex tiddeċiedi li l-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80 għandu jiġi interpretat fis-sens li, meta haddiem Tork ikun kiseb l-istatus ta' refuġjat politiku tiegħu permezz ta' aġir qarrieqi, il-membri tal-familja tiegħu jista' jgawdi mid-drittijiet mogħtija minn din id-dispożizzjoni biss jekk il-permess ta' residenza ta' dan il-haddiem ikun ġie rtirat wara l-iskadenza tat-terminu ta' tliet snin ta' għajxien flimkien meħtieġ.

u fil-kundizzjonijiet tal-għajxien tal-poplu Tork" [traduzzjoni mhux uffiċjali] ⁴.

6. L-implementazzjoni progressiva tal-moviment liberu tal-haddiema Torok li huwa s-sugġett ta' dan il-ftehim għandha ssir skont ir-regoli dettaljati adottati mill-Kunsill ta' Assoċjazzjoni li l-kompitu tiegħu huwa li jassigura l-applikazzjoni u l-iżvilupp progressiv tas-sistema ta' assoċjazzjoni ⁵.

I — Il-kuntest ġuridiku

A — *Id-dritt Komunitarju*

1. Il-Ftehim ta' Assoċjazzjoni

5. Sabiex jiġi rregolat il-moviment liberu tal-haddiema Torok fit-territorju tal-Komunità, fit-12 ta' Settembru 1963 ġie konkluż Ftehim ta' Assoċjazzjoni bejn din tal-aħħar u r-Repubblika tat-Turkija. L-għan ta' dan il-ftehim huwa li "jippromwovi t-tishiġ kontinwu u bbilanċjat tar-relazzjonijiet kummerċjali u ekonomiċi bejn il-Partijiet, filwaqt li tittiehed kompletament inkunsiderazzjoni l-htieġa li jiġu assigurati l-iżvilupp mgħaġġel tal-ekonomika tat-Turkija u t-titjib fil-livell tal-impjieġ

2. Id-Deċiżjoni Nru 1/80

7. F'dan id-dawl il-Kunsill ta' Assoċjazzjoni adotta d-Deċiżjoni Nru 1/80 li l-għan tagħha huwa b'mod partikolari li tittejjeb is-sitwazzjoni legali tal-haddiema u tal-membri tal-familja tagħhom meta mqabbla mas-sistema stabbilita bid-Deċiżjoni Nru 2/76 tal-Kunsill ta' Assoċjazzjoni, tal-20 ta' Diċembru 1976. Din id-deċiżjoni tal-aħħar kienet tipprevedi favur il-haddiema Torok dritt progressiv ta' aċċess għax-xogħol fl-Istat Membru ospitanti, kif ukoll, favur it-tfal ta' dawn il-haddiema, id-dritt ta' aċċess għall-edukazzjoni f'dan l-Istat.

⁴ — Ara l-Artikolu 2(1) tal-Ftehim ta' Assoċjazzjoni.

⁵ — Ara l-Artikolu 6 tal-Ftehim ta' Assoċjazzjoni

8. Id-dispożizzjonijiet applikabbli għad-drittijiet tal-ħaddiema Torok u għal dawk tal-membri tal-familja tagħhom jinsabu fl-Artikoli 6 u 7 tad-Deċiżjoni Nru 1/80.

— wara erba' snin ta' impjieg legali, jibbene-fika, f'dak l-Istat Membru, minn aċċess liberu għal kwalunkwe attività b'salarju tal-għażla tiegħu.

9. L-Artikolu 6 ta' din id-deċiżjoni jgħid kif ġej:

“1 Bla ħsara għad-dispożizzjonijiet tal-Artikolu 7 dwar l-aċċess liberu għax-xogħol għal membri tal-familja tiegħu, ħaddiem Tork, li jagħmel parti mis-suq legali tax-xogħol ta' Stat Membru:

— għandu dritt, f'dak l-Istat Membru, wara sena ta' impjieg legali, għat-tigdid tal-permess tax-xogħol tiegħu mingħand l-istess persuna li timpjega, jekk din għandha xogħol x'toffri;

2. Il-leave annwali u l-assenzi minhabba maternità, incidenti fuq ix-xogħol jew mard għal perijodu qasir għandhom jiġu kkunsidrati bħala perijodi ta' impjieg legali. Il-perijodi ta' qgħad involontarju debitament iċċertifikati mill-awtoritajiet kompetenti u l-assenzi fit-tul minhabba mard m'għandhomx jitqiesu bħala perijodi ta' impjieg legali iżda m'għandhomx jaffettwaw id-drittijiet miksuba bis-saħħa tal-perijodu precedenti ta' impjieg.

3. Ir-regoli dettaljati għall-applikazzjoni tal-paragrafi 1 u 2 għandhom jiġu stabbiliti b'liġijiet nazzjonali.” [traduzzjoni mhux uffiċjali]

10. L-Artikolu 7 tad-Deċiżjoni Nru 1/80 jipprovdi li:

— għandu d-dritt, f'dak l-Istat Membru, wara tliet snin ta' impjieg legali u sugġett għall-prijorità li tinghata lill-ħaddiema tal-Istati Membri tal-Komunità, li jwieġeb għal offerta ta' xogħol ohra fl-istess professjoni ma' persuna li timpjega tal-għażla tiegħu, liema offerta tkun magħmula skont kundizzjonijiet normali u tkun irregistrata ma' l-amministrazzjoni tal-impjieg ta' dak l-Istat Membru;

“Il-membri tal-familja ta' ħaddiem Tork li jagħmel parti mis-suq legali tax-xogħol ta' Stat Membru, li ġew awtorizzati sabiex jingħaqdu miegħu:

- għandhom id-dritt, bla hsara għall-priorità li għandha tingħata lill-ħaddiema tal-Istati Membri tal-Komunità, li jwieġbu għal kull offerta ta' xogħol meta jkunu ilhom legalment residenti f'dan l-Istat Membru għal minn tal-anqas tliet snin;

ordni pubbliku, ta' sigurtà u ta' saħħa pubbliċi". [traduzzjoni mhux uffiċjali]

- għandhom igawdu, f'dan l-Istat Membru, minn aċċess liberu għal kull attività b'salarju tal-ghazla tagħhom meta jkunu ilhom legalment residenti hemm għal minn tal-anqas hames snin.

3. Id-Direttiva 2004/83/KE

It-tfal tal-ħaddiema Torok li jkunu temmew tahrig professjonali fil-pajjiż ospitanti jistgħu, irrispettivament mit-tul ta' residenza tagħhom f'dan l-Istat Membru u bil-kundizzjoni li wiehed mill-ġenituri jkun eżerċita legalment impjeg fl-Istat Membru kkonċernat għal minn tal-anqas tliet snin, iwieġbu għal kull offerta ta' xogħol fl-imsemmi Stat Membru." [traduzzjoni mhux uffiċjali]

12. L-għan tad-Direttiva 2004/83/KE⁶ huwa li tistabbilixxi regoli minimi għall-kwalifikazzjoni u l-istatus ta' ċittadini ta' pajjiżi terzi u ta' persuni mingħajr Stat bħala refuġjati sabiex jiġi assigurat li l-Istati Membri kollha japplikaw kriterji komuni għall-identifikazzjoni ta' dawn il-persuni⁷.

13. Skont l-Artikolu 38(1) tad-Direttiva Nru 2004/83, l-Istati Membri għandhom sal-10 ta' Ottubru 2006 sabiex jikkonformaw ruhhom magħha. Din id-direttiva dahlet fis-seħħ fl-20 ta' Ottubru 2004⁸.

11. L-Artikolu 14(1) tad-Deciżjoni Nru 1/80 jipprovdi li d-dispożizzjonijiet tat-Taqsima I tal-Kapitolu II tagħha, li fiha jinsabu l-Artikolu 6 u 7, "japplikaw bla hsara għal-limitazzjonijiet iġġustifikati minhabba raġunijiet ta'

6 — Direttiva tal-Kunsill 2004/83/KE, tad-29 ta' April 2004, dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni mingħajr stat bħala refuġjati jew bħala persuni li nkella jehtieġu protezzjoni internazzjonali u l-kontenut tal-protezzjoni mogħtija (ĠU L 304, p. 12).

7 — Ara s-sitt premessa.

8 — Ara l-Artikolu 39.

B — *Il-Konvenzjoni ta' Ġinevra*

denti minn din il-Konvenzjoni, lir-refuġjati”.
[traduzzjoni mhux uffiċjali]

14. Il-Konvenzjoni dwar l-istatus ta' refuġjati⁹ kienet iffirmata fit-28 ta' Lulju 1951 f'Ġinevra u r-Repubblika Federali tal-Ġermanja rratifikatha fl-1 ta' Diċembru 1953. L-ghan tagħha huwa li r-refuġjati u l-persuni minghajr Stat ikollhom status u rikonoxximent fuq livell internazzjonali.

II — **Il-kontroversja fil-kawża prinċipali**

15. F'dan is-sens, skont l-Artikolu 1(A)(2) ta' din il-konvenzjoni, it-terminu “refuġjat” japplika għal kull persuna li “jkollha biża' raġonevoli ta' persekuzzjoni minhabba r-razza tagħha, ir-religjon tagħha, in-nazzjonalità tagħha, is-shubija tagħha fi grupp soċjali partikolari jew l-opinjoni politici tagħha, issib ruhha barra mill-pajjiż li tiegħu hija ċittadina u li ma tkunx tista' jew, minhabba din il-biża', ma tkunx trid tinvoka l-protezzjoni ta' dan il-pajjiż; jew li, jekk ma jkollhiex ċittadinanza u tkun tinsab barra mill-pajjiż fejn l-aħħar kellha r-residenza abitwali tagħha ma tistax jew, minhabba l-imsemmija biża', ma tkunx trid tmur lura f'dak il-pajjiż”. [traduzzjoni mhux uffiċjali]

17. Is-sitwazzjoni tal-missier tar-rikorrent fil-kawża prinċipali hija s-segwenti.

18. Ali Altun huwa ċittadin Tork. Huwa wasal il-Ġermanja fis-27 ta' Marzu 1996 bħala persuna li kienet qiegħda titlob l-ażil. Permezz ta' deċiżjoni tad-19 ta' April 1996, l-Uffiċċju federali għar-rikonoxximent ta' refuġjati barranin irrikonoxxih bħala tali. B'hekk fit-23 ta' Mejju 1996 inħariġlu permess ta' vjaġġar internazzjonali mill-awtorità lokali kompetenti għall-barranin ta' Mönchengladbach, kif ukoll permess ta' residenza għal perijodu indeterminat fil-Ġermanja.

16. L-Artikolu 5 tal-Konvenzjoni ta' Ġinevra jipprovdi li “[e]bda dispożizzjoni ta' din il-Konvenzjoni ma tippregudika d-drittijiet u l-vantaġġi l-oħra mogħtija, b'mod indipen-

19. Ali Altun għex fi Stuttgart mill-1 ta' Mejju 1999 sal-1 ta' Jannar 2000 u ilu minn dik id-data jgħix f'Böblingen.

9 — Gabra tat-Trattati tan-Nazzjonijiet Uniti, Vol. 189, p. 150, nru 2545 (1954). Konvenzjoni kif emendata bil-Protokoll dwar l-istatus ta' refuġjati konkluż fil-31 ta' Jannar 1967 fi New York (iktar 'il quddiem il-“Konvenzjoni ta' Ġinevra”).

20. F'Lulju 1999 huwa beda attività professjonali ma' aġenzija ta' impjieg temporanju fi Stuttgart. Wara, mill-1 ta' April 2000, ha-dem bħala impjegat f'impriza li tipproduċi prodotti tal-ikel. Fl-1 ta' Ġunju 2002, din l-impriza ġiet iddikjarata insolventi. Ali Altun inħeles mill-obbligu ta' xogħol tiegħu u ġie mistieden sabiex jippreżenta ruħu bħala persuna mingħajr xogħol fl-uffiċċju tal-impjieg. Ir-relazzjoni ta' xogħol bejn Ali Altun u l-impriza li tipproduċi prodotti tal-ikel intemmet uffiċjalment fil-31 ta' Lulju 2002.

21. Huwa rċieva benefiċċji tal-qgħad mill-1 ta' Ġunju 2002 sas-26 ta' Mejju 2003.

22. Minn Ġunju 1999, Ali Altun, li l-familja tiegħu kienet baqgħat fit-Turkija, beda jitlob riunifikazzjoni tal-familja għall-martu, ibnu u t-tfal bniet tiegħu.

23. Ibnu Ibrahim Altun, ir-rikorrent fil-kawża prinċipali, wasal fil-Ġermanja fit-30 ta' Novembru 1999, wara li kiseb viża, u għex għand missieru. Fid-9 ta' Diċembru 1999 huwa kiseb permess ta' residenza validu sal-31 ta' Diċembru 2000 maħruġ mis-servizz tal-barranin tal-kapitali tal-Land ta' Stuttgart. Dan il-permess ġie estiż mill-iStadt Böblingen fl-4 ta' Diċembru 2000 sal-31 ta' Diċembru 2002 u, għal darb'ohra, fil-21 ta' Novembru 2002 sat-8 ta' Diċembru 2003.

24. Inizjalment, Ibrahim Altun ippreżenta ruħu bħala persuna mingħajr xogħol fl-uffiċċju tal-impjieg qabel ma beda, fl-1 ta' Settembru 2003, formazzjoni intiża għaž-żgħažgħ mingħajr impjieg, formazzjoni li huwa waqqaf fit-2 ta' April 2004.

25. Fit-22 ta' Marzu 2003 Ibrahim Altun wettaq attentat ta' stupru fuq tfajla ta' sittax-il sena. Huwa ġie arrestat fit-28 ta' April 2003 u nżamm taht kustodja sas-27 ta' Mejju 2003.

26. Fis-16 ta' Settembru 2003 huwa ġie kkundannat, permezz ta' sentenza tal-Amtsgericht Böblingen (il-Ġermanja), għal sena u tliet xhur ta' priġunerija sospizi.

27. Fl-20 ta' Novembru 2003, Ibrahim Altun talab lill-iStadt Böblingen sabiex il-permess ta' residenza tiegħu fit-territorju Ġermaniż jerga' jiġi estiż, estensjoni iżda li ġiet irrifjutata permezz ta' deċiżjoni tal-20 ta' April 2004. Barra minn hekk, l-iStadt Böblingen ordnat lil Ibrahim Altun sabiex jitlaq mit-territorju Ġermaniż fi żmien tliet xhur min-notifika ta' din id-deċiżjoni. Fin-nuqqas ta' dan, huwa kellu jintbagħat lura lejn it-Turkija.

28. L-iStadt Böblingen ibbażat id-deċiżjoni tagħha fuq il-fatt li Ibrahim Altun kien wettaq reat kriminali gravi, haġa din li tikkostitwixxi, skont id-dritt Ġermaniż, raġuni għaċ-ċaħda ta' applikazzjoni għall-estensjoni tal-permess ta' residenza. Hija speċifikat ukoll li huwa ma kienx kiseb l-istatus legali previst fl-ewwel sentenza tal-Artikolu 7 tad-Deċiżjoni Nru 1/80.

"1) Il-kisba ta' drittijiet skont l-ewwel sentenza tal-Artikolu 7 tad-Deċiżjoni Nru 1/80 [...] tirrikjedi li l-'persuna li jkollha d-dritt oriġinali', li magħha kien jirrisjedi b'mod legali l-membri tal-familja għal matul perijodu ta' tliet snin, tkun issodisfat il-kundizzjonijiet tal-ewwel sentenza tal-Artikolu 7 tad-Deċiżjoni Nru 1/80 tal-Kunsill ta' Assoċjazzjoni matul dan il-perijodu kollu?

29. Peress li l-oppożizzjoni mressqa minnu kontra din id-deċiżjoni giet miċhuda fil-5 ta' Ottubru 2004, Ibrahim Altun ressaq rikors kontra din iċ-ċaħda quddiem il-Verwaltungsgericht Stuttgart (il-Ġermanja). Huwa jqis li l-applikazzjoni għall-estensjoni tal-permess ta' residenza tiegħu m'għandhiex tiġi eżaminata biss fid-dawl tad-dispożizzjonijiet nazzjonali iżda għandha tiġi eżaminata wkoll fid-dawl tal-ewwel sentenza tal-Artikolu 7 tad-Deċiżjoni Nru 1/80.

2) F'dan ir-rigward, sabiex membru tal-familja jikseb id-drittijiet previsti fl-ewwel sentenza tal-Artikolu 7 tad-Deċiżjoni Nru 1/80 [...], huwa biżżejjed li l-'persuna li jkollha d-dritt oriġinali' kienet impjegata f'diversi xogħlijiet għal sentejn u sitt xhur u wara kienet spiċċat mingħajr xogħol intortament u li, barra minn hekk, wara baqgħet f'din is-sitwazzjoni għal perijodu itwal?

III — Id-domandi preliminari

30. Huwa f'dan il-kuntest li l-Verwaltungsgericht Stuttgart iddeċidiet li tissospendi l-proċeduri quddiemha u li tagħmel id-domandi segwenti lill-Qorti tal-Ġustizzja:

3) L-ewwel sentenza tal-Artikolu 7 tad-Deċiżjoni Nru 1/80 [...] tista' wkoll tiġi invokata minn persuna li kisbet permess ta' residenza bħala membru tal-familja ta' ċittadin Tork li l-permess ta' residenza tiegħu u, konsegwentement, l-aċċess għas-suq legali tax-xogħol ta' Stat Membru huma bbażati biss fuq l-għoti ta' ažil politiku minhabba persekuzzjoni politika fit-Turkija?

4) Fil-każ li t-tielet domanda tingħata risposta fl-affermattiv, membru tal-familja jista' jinvoka l-ewwel sentenza tal-Artikolu 7 tad-Deċiżjoni Nru 1/80 [...] meta l-ghoti ta' ažil politiku u, abbażi ta' dan, il-permess ta' residenza u ta' aċċess għas-suq legali tax-xogħol tal-'persuna li jkollha d-dritt oriġinali' (f'dan il-każ il-missier) ikunu bbażati fuq dikjarazzjonijiet foloz?

5) Fil-każ li r-raba' domanda tingħata risposta fin-negattiv, huwa neċessarju, qabel ma l-membri tal-familja jġu rrifjutati d-drittijiet stabbiliti fl-ewwel sentenza tal-Artikolu 7 tad-Deċiżjoni Nru 1/80 [...], li d-drittijiet tal-'persuna li jkollha d-dritt oriġinali' (f'dan il-każ il-missier) ikunu ġew formalment irtirati jew irrevokati minn qabel?"

il-qorti nazzjonali d-drittijiet mogħtija lil minn dawn l-istess dispożizzjonijiet¹⁰. Barra minn hekk, meta l-kundizzjonijiet stabbiliti fl-ewwel paragrafu tal-Artikolu 7 ta' din id-deċiżjoni jkunu ssodisfati, mhuwiex biss l-effett dirett marbut ma' din id-dispożizzjoni li jwassal sabiex dan iċ-ċittadin Tork igawdi dritt individwali fil-qasam tal-impjieg direttament taħt id-Deċiżjoni Nru 1/80 iżda huwa wkoll, barra minn hekk, l-effett utli ta' dan id-dritt li neċessarjament jimplika l-eżistenza ta' dritt relatat ta' residenza bbażat ukoll fuq id-dritt Komunitarju u li huwa indipendenti miż-żamma tal-kundizzjonijiet ta' aċċess għal dawn id-drittijiet¹¹.

32. Fil-kawża prinċipali mhuwiex ikkontestat li Ibrahim Altun, inkonformità mal-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80, kien ġie awtorizzat sabiex jingħaqad ma' missieru, Ali Altun, fit-territorju tal-Istat Membru ospitanti u għex miegħu għal iktar minn tliet snin. Ibrahim Altun għalhekk jaq' taħt din id-dispożizzjoni.

33. Madankollu, permezz tat-tielet domanda tagħha, il-qorti tar-rinviju tixtieq tkun taf jekk it-tifel ta' haddiem Tork jistax jinvoka drittijiet mogħtija mill-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80 meta dan il-haddiem ikun daħal bħala refugjat politiku fit-territorju tal-Istat Membru ospitanti.

IV — Analizi

31. Preliminarjament, għandu jiġi mfakkar li, skont ġurisprudenza stabbilita, id-dispożizzjonijiet tal-ewwel paragrafu tal-Artikolu 7 tad-Deċiżjoni Nru 1/80 għandhom effett dirett, b'tali mod li iċ-ċittadin Tork li jissodisfa l-kundizzjonijiet previsti f'dawn id-dispożizzjonijiet jista' jinvoka direttament quddiem

¹⁰ — Ara s-sentenzi tas-17 ta' April 1997, Kadiman (C-351/95, Gabra p. I-2133, punt 28); tas-16 ta' Marzu 2000, Ergat (C-329/97, Gabra p. I-1487, punt 34), u tat-22 ta' Ġunju 2000, Eyyüp (C-65/98, Gabra p. I-4747, punt 25).

¹¹ — Ara s-sentenza Ergat, iċċitata iktar 'il fuq (punt 40).

34. Sussegwentement, permezz tal-ewwel u tat-tieni domandi tagħha, il-qorti tar-rinviju tistaqsi jekk dan it-tifel jistax jibbenefika minn dawn id-drittijiet meta, matul il-perijodu ta' tliet snin ta' ghajxien flimkien mal-haddiem Tork, dan tal-aħħar kien impjegat għal sentejn u sitt xhur qabel ma sab ruhu mingħajr xogħol fis-sitt xhur l-oħra.

35. Fl-aħħar, permezz tar-raba' u l-hames domanda tagħha, il-qorti tar-rinviju tistaqsi jekk it-tifel ta' haddiem Tork jistax jitlef il-benefiċċju tad-drittijiet mogħtija mill-ewwel inċiż tal-ewwel paragrafu tal-Artikolu 7 tad-Deciżjoni Nru 1/80 meta jiġi kkonstatat li l-haddiem Tork kiseb l-istatus ta' refuġjat politiku, u għalhekk id-dritt ta' residenza tiegħu, permezz ta' dikjarazzjonijiet qarrieqa.

37. Dan mhuwiex il-każ fil-fehma tiegħi.

38. L-ewwel nett, għandu jiġi mfakkar li d-Direttiva 2004/83 daħlet fis-seħħ fl-20 ta' Ottubru 2004 u li l-Istati Membri kellhom sal-10 ta' Ottubru 2006 sabiex jikkonformaw ruħhom magħha¹². Jiena jidhirli għalhekk li din ma tapplikax għall-fatti fil-kawża prinċipali peress li Ali Altun wasal fit-territorju Germaniż fis-27 ta' Marzu 1996.

39. It-tieni nett, jiena nahseb li l-Konvenzjoni ta' Ġinevra ma tipprekludix l-applikazzjoni tad-Deciżjoni Nru 1/80 għall-haddiema Torok li daħlu fit-territorju tal-Istat Membru ospitanti bhala refuġjati.

A — *Fuq it-tielet domanda*

36. Permezz tat-tielet domanda tagħha, il-qorti tar-rinviju tistaqsi jekk il-fatt li haddiem Tork ikun dahal fit-territorju Germaniż bhala refuġjat politiku għandux xi impatt fuq l-applikazzjoni tad-Deciżjoni Nru 1/80. Il-qorti tar-rinviju fil-fatt tixtieq tkun taf jekk id-Direttiva 2004/83 u l-Konvenzjoni ta' Ġinevra jipprekludux l-applikazzjoni ta' din id-deciżjoni.

40. Għandu jiġi mfakkar li l-Artikolu 5 tal-Konvenzjoni ta' Ġinevra jipprevedi li "[e]bda dispożizzjoni ta' din il-Konvenzjoni ma tippreġudika d-drittijiet u l-vantaġġi l-oħra mogħtija, b'mod indipendenti minn din il-Konvenzjoni, lir-refuġjati".

¹² — Ara l-Artikoli 38(1) u 39 tal-imsemmija direttiva.

41. Issa, fil-fehma tiegħi, id-Deciżjoni Nru 1/80 tagħti drittijiet u vantaġġi oħra minbarra dawk mogħtija mill-Konvenzjoni ta' Ġinevra lir-refuġjati politiċi ta' ċittadinanza Torka.

42. Fil-fatt, il-Qorti tal-Ġustizzja ddecidiet li l-motivi li abbażi tagħhom huwa rikonoxxut id-dritt ta' residenza ta' haddiem Tork mhumiex determinanti għall-finijiet tal-applikazzjoni tad-Deciżjoni Nru 1/80¹³.

43. Fis-sentenza Kus, iċċitata iktar 'il fuq, il-Qorti tal-Ġustizzja indikat li, mill-mument meta l-haddiem Tork jeżerċita attività bħala impjegat għal iktar minn sena filwaqt li jkollu permess ta' residenza validu, huwa jissodisfa l-kundizzjonijiet tal-ewwel inċiż tal-Artikolu 6 (1) ta' din id-deciżjoni u dan anki jekk dan il-permess ta' residenza jkun oriġinarjament ingħatalu għal finijiet differenti mill-eżerċizzju ta' attività b'salarju¹⁴.

44. Għaldaqstant, refuġjat politiku Tork jista', fil-fehma tiegħi, jibbenefika mid-drittijiet mogħtija mill-Artikolu 6(1) tad-Deciżjoni Nru 1/80 sakemm jissodisfa l-kundizzjonijiet stabbiliti f'dan l-artikolu peress li dan, qabel kollox, huwa haddiem.

13 — Ara s-sentenza tal-24 ta' Jannar 2008, Payir *et* (C-294/06, Gabra p. I-203, punti 40 u 45). Ara wkoll is-sentenza tas-16 ta' Diċembru 1992, Kus (C-237/91, Gabra p. I-6781, punti 21 u 22).

14 — Ara l-punt 23.

45. Barra minn hekk, kuntrarjament għall-Konvenzjoni ta' Ġinevra li ma tipprevedix drittijiet partikolari għall-membri tal-familja tar-refuġjat politiku, id-Deciżjoni Nru 1/80 tipprevedi l-possibbiltà għall-membri tal-familja tal-haddiem Tork¹⁵, li jkunu awtorizzati sabiex jingħaqdu miegħu, li jiksbu drittijiet sabiex ikollhom aċċess għas-suq legali tax-xogħol.

46. Jiena għalhekk tal-fehma li, mill-mument meta refuġjat politiku Tork jibbenefika minn permess ta' residenza kif ukoll minn permess tax-xogħol validi, u għalhekk minn aċċess legali għas-suq tax-xogħol, id-Deciżjoni Nru 1/80 tapplika fil-konfront tiegħu.

47. Issa, skont id-dritt Ġermaniż, il-barranin li jkollhom fil-pussess tagħhom permess ta' residenza jew dritt ta' residenza għal tul indeterminat mhumiex suġġetti għal awtorizzazzjoni sabiex ikunu jistgħu jaħdmu¹⁶. Għalhekk, dawn il-persuni, abbażi tas-sempliċi fatt

15 — Il-Qorti tal-Ġustizzja tat definizzjoni wiesgħa tal-kunċett ta' membru tal-familja. B'hekk hija ddecidiet fis-sentenza tat-30 ta' Settembru 2004, Ayaz (C-275/02, Gabra p. I-8765), li t-tifel tal-konjuġi ta' haddiem Tork ta' inqas minn 21 sena jew dipendenti għandu jiġi kkunsidrat bħala membru tal-familja tiegħu u jista', għalhekk, jibbenefika mid-drittijiet mogħtija mill-ewwel paragrafu tal-Artikolu 7 tad-Deciżjoni Nru 1/80 (punt 48). Il-Qorti tal-Ġustizzja b'mod partikolari bbażat ir-raġunament tagħha fuq il-fatt li din id-dispożizzjoni ma fiha ebda element ta' natura li jagħti x'jifhem li l-portata tal-kunċett ta' membru tal-familja hija limitata għall-familja mid-demmi tal-haddiem Tork. Hija kompliet billi ddecidiet li, fil-kuntest tal-Ftehim ta' Kooperazzjoni bejn il-Komunità Ekonomika Ewropea u r-Renju tal-Marokk, iffirmat f'Rabat fis-27 ta' April 1976 u approvat f'isem il-Komunità bir-Regolament tal-Kunsill (KEE) Nru 2211/78, tas-26 ta' Settembru 1978 (GU L 264, p. 1), dan il-kunċett ikopri l-axxendenti tal-haddiem Marokkin u tal-konjuġi tiegħu li jgħixu miegħu fl-Istat Membru ospitanti (punti 46 u 47).

16 — Ara l-Artikolu 284(1) tal-Kodiċi Germaniż tas-sigurtà soċjali III (Sozialgesetzbuch III).

li għandhom permess ta' residenza għal tul indeterminat, għandhom id-dritt li jippreżentaw ruhhom fis-suq tax-xogħol Ġermaniż.

taht l-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80 meta, matul il-perijodu ta' tliet snin ta' għajxien flimkien ma' dan il-haddiem, dan tal-aħħar kien impjegat għal sentejn u sitt xhur qabel ma sab ruhu mingħajr xogħol fis-sitt xhur l-oħra.

48. Fil-kawża prinċipali l-awtoritajiet Ġermaniżi harġu permess ta' residenza għal tul indeterminat lil Ali Altun. B'hekk huma ddeċidew li jagħtuh l-istatus ta' haddiem filwaqt li tawh aċċess għas-suq legali tax-xogħol.

49. Minn dan jirrizulta, fil-fehma tiegħi, li Ali Altun jista' jinvoka d-drittijiet mogħtija mill-Artikolu 6(1) tad-Deċiżjoni Nru 1/80 u, għalhekk, il-membri tal-familja tiegħu li jissodisfaw il-kundizzjonijiet elenkati fl-Artikolu 7 ta' din id-deċiżjoni jistgħu huma wkoll jinvokaw id-drittijiet mogħtija lilhom minn dan l-artikolu.

50. Fid-dawl ta' dawn l-elementi, jiena tal-fehma li d-dispożizzjonijiet tad-Deċiżjoni Nru 1/80 japplikaw għall-haddiem Tork li daħal fit-territorju tal-Istat Membru ospitanti bħala refuġjat politiku u għall-membri tal-familja tiegħu.

52. Il-qorti tar-rinviju fil-fatt tixtieq tkun taf jekk, fid-dawl ta' dawn iċ-ċirkustanzi, Ali Altun jistax jitqies bħala li kien jagħmel parti mis-suq legali tax-xogħol inkonformità mal-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80. Hija tistaqsi jekk dan jistax ikun il-każ meta l-haddiem Tork ma jkunx eżerċita impjeg legali għal perijodu ta' tliet snin.

53. Għandu jiġi mfakkar, l-ewwel nett, li l-ewwel inċiż tal-ewwel paragrafu tal-Artikolu 7 ta' din id-deċiżjoni jipprovdi li "[i]l-membri tal-familja ta' haddiem Tork li jagħmel parti mis-suq legali tax-xogħol ta' Stat Membru, li ġew awtorizzati sabiex jingħaqdu miegħu għandhom id-dritt, bla hsara għall-prijorità li għandha tingħata lill-haddiema tal-Istati Membri tal-Komunità, li jwieġbu għal kull offerta ta' xogħol meta jkun ilhom legalment residenti f'dan l-Istat Membru għal minn tal-anqas tliet snin".

B — Fuq l-ewwel u t-tieni domandi

51. Il-qorti tar-rinviju tistaqsi jekk it-tifel ta' haddiem Tork jistax jibbenefika mid-drittijiet

54. Għandu jiġi kkonstatat li, kuntrarjament għal dak li jeżiġi espressament l-Artikolu 6 tad-Deċiżjoni Nru 1/80, fil-formulazzjoni tal-

ewwel inċiż tal-ewwel paragrafu tal-Artikolu 7 ta' din id-deċiżjoni m'hemm ebda indikazzjoni li l-haddiem Tork għandu jkun eżerċita impjieg legali matul il-perijodu ta' tliet snin li jkun għex flimkien mal-membri tal-familja.

55. Fis-sentenza tas-26 ta' Novembru 1998, Birden¹⁷, il-Qorti tal-Ġustizzja għamlet distinzjoni bejn il-kunċett ta' haddiem, il-kunċett li haddiem jagħmel parti mis-suq legali tax-xogħol u l-kunċett ta' impjieg legali.

56. Minn dik is-sentenza jirriżulta li l-haddiem huwa persuna li teżerċita attivitajiet reali u effettivi għal persuna oħra, bi hlas, bl-esklużjoni tal-attivitajiet li jkunu tant minimi li jkunu purament marginali u anċil-lari¹⁸.

57. Il-Qorti tal-Ġustizzja kompliet billi speċifikat li l-kunċett ta' "suq legali tax-xogħol" għandu jiġi kkunsidrat bħala li jkopri l-haddiema kollha li jkunu kkonformaw ruħhom mar-rekwiżiti legali u regolamentari tal-Istat ikkonċernat u b'hekk ikollhom id-dritt li jeżerċitaw attività professjonali fit-territorju tiegħu¹⁹.

58. Fl-aħħar, il-Qorti tal-Ġustizzja għamlet riferiment għall-ġurisprudenza stabbilita tagħha li minnha jirriżulta li l-legalità tal-impjieg tippreżumi sitwazzjoni stabbli u mhux prekarja fis-suq tax-xogħol ta' Stat Membru u timplika, għalhekk, l-eżistenza ta' dritt mhux ikkontestat ta' residenza²⁰.

59. Id-distinzjoni bejn dawn iż-żewġ kunċetti tal-aħħar tista' tidher li ma tantx hija ċara. Persuna li teżerċita impjieg legali tissodisfa minhabba dan il-fatt biss it-tieni kundizzjoni, jiġifieri li tagħmel parti mis-suq legali tax-xogħol. Fil-fatt, haddiem Tork li jeżerċita attività b'salarju legali fit-territorju ta' Stat Membru kien neċessarjament kiseb id-dritt li jeżerċita tali attività u huwa meqjus li osserva l-leġiżlazzjoni ta' dan l-Istat Membru li tirregola d-dhul tiegħu f'dan it-territorju u l-eżerċizzju ta' impjieg.

60. Madankollu, għalkemm huwa minnu li dawn iż-żewġ kunċetti huma marbuta ma' xulxin, il-ġurisprudenza tal-Qorti tal-Ġustizzja turi li għandhom jiġu distinti minn xulxin.

61. Fis-sentenza tat-23 ta' Jannar 1997, Tetik²¹, il-Qorti tal-Ġustizzja ddeċidiet, fil-kuntest tal-Artikolu 6(1) tad-Deċiżjoni Nru 1/80, li haddiem Tork li jkun eżerċita impjieg għal iktar minn erba' snin fi Stat Membru u jkun telaq dan l-impjieg sabiex

17 — C-1/97, Ġabra p. I-7747.

18 — Sentenza Birden, iċċitata iktar 'il fuq (punt 25).

19 — *Ibidem* (punt 51).

20 — *Ibidem* (punt 55).

21 — C-171/95, Ġabra p. I-329

ifittex attività ohra fl-istess Stat Membru ma jistax jiġi kkunsidrat bħala li telaq definittivament mis-suq tax-xogħol ta' dan l-Istat sakemm ikun għadu jagħmel parti mis-suq legali tax-xogħol. Il-Qorti tal-Ġustizzja tkompli billi tispeċifika li din il-kundizzjoni hija ssodisfata sa fejn dan il-ħaddiem iwettaq l-eventwali formalitajiet kollha meħtieġa fl-Istat Membru kkonċernat, b'mod partikolari, billi jirreġistra ruħu bħala persuna li qiegħda tfittex impjieg mas-servizzi kompetenti²².

62. Huma biss l-indisponibbiltà definitiva tal-ħaddiem Tork jew il-fatt li jkun telaq definittivament mis-suq tax-xogħol tal-Istat Membru ospitanti billi, pereżempju, johroġ bil-pensjoni, li jeskluduh mis-suq legali tax-xogħol²³.

63. Fil-fehma tiegħi, minn din il-ġurisprudenza jirrizulta li l-kunċett li ħaddiem jagħmel parti mis-suq legali tax-xogħol ifisser li l-ħaddiem Tork għandu jkollu aċċess b'mod legali għas-suq tax-xogħol tal-Istat Membru ospitanti. Dan ma jfissirx għalhekk li dan il-ħaddiem għandu effettivament jeżercita attività professjonali.

64. Nahseb li din is-soluzzjoni tista' tiġi appllikata għall-ewwel paragrafu tal-Artikolu

7 tad-Deċiżjoni Nru 1/80 u dan iktar u iktar meta l-perijodi ta' qgħad ikunu involontarji.

65. L-ewwel nett, il-koerenza fl-interpretazzjoni tal-istess kunċett teżiġi, fil-fehma tiegħi, li l-kunċett li ħaddiem "jagħmel parti mis-suq legali tax-xogħol" li jnsab fl-ewwel paragrafu tal-Artikolu 7 ta' din id-deċiżjoni jiġi interpretat bl-istess mod bħal dak li jnsab fl-Artikolu 6(1) tad-deċiżjoni msemmija

66. It-tieni nett, din l-interpretazzjoni hija, fil-fehma tiegħi, konformi mal-għan u l-istruttura tad-Deċiżjoni Nru 1/80.

67. Fil-fatt, din id-deċiżjoni hija intiża sabiex tiffavorixxi l-integrazzjoni gradwali fl-Istat Membru ospitanti taċ-ċittadini Torok li jissodisfaw il-kundizzjonijiet previsti f'wahda mid-dispożizzjonijiet tad-deċiżjoni msemmija u li, għaldaqstant, jibbenefikaw mid-drittijiet li tagħtihom²⁴.

68. L-ewwel stadju jinvolvi l-għoti ta' drittijiet, b'mod progressiv, lill-ħaddiem Tork abbażi tat-tul tar-relazzjoni ta' xogħol tiegħu. B'hekk, fil-konfront tal-ħaddiem Tork, l-Arti-

22 — Punti 40 u 41. Ara wkoll is-sentenza tas-7 ta' Lulju 2005, Dogan (C-383/03, Ġabra p. I-6237, punt 19).

23 — Ara s-sentenza tal-10 ta' Frar 2000, Nazli (C-340/97, Ġabra p. I-957, punti 37 sa 39).

24 — Ara, b'mod partikolari, is-sentenza tat-18 ta' Lulju 2007, Derin (C-325/05, Ġabra p. I-6495, punt 53).

kolu 6 tad-Deciżjoni Nru 1/80 jipprevedi, wara sena ta' impjieg legali, id-dritt li jiġi mġedded il-kuntratt ta' xogħol mal-istess persuna li timpjega, wara tliet snin ta' impjieg legali, id-dritt li l-haddiem Tork jirrispondi għal offerta ta' xogħol oħra fl-istess professjoni ma' persuna li timpjega oħra, u, fl-aħhar, wara erba' snin ta' impjieg legali, il-benefiċċju tal-aċċess liberu għal kull attività b'salarju tal-għażla tiegħu.

69. Imbagħad, f'dak li jikkostitwixxi t-tieni stadju, sabiex tissaħħah l-integrazzjoni tal-haddiem Tork fis-suq tax-xogħol tal-Istat Membru ospitanti, id-Deciżjoni Nru 1/80 tipprevedi, fl-ewwel paragrafu tal-Artikolu 7 tagħha, il-possibbiltà għall-membri tal-familja tiegħu li jiġu awtorizzati sabiex jingħaqdu miegħu bil-ghan li jistabbilixxu r-residenza tagħhom hemmhekk fid-dawl tar-riunifikazzjoni tal-familja. Barra minn hekk, bil-ghan li tissaħħah l-integrazzjoni tal-familja ta' dan il-haddiem Tork, dan l-artikolu jagħti lill-membri tal-familja d-dritt li jeżerċitaw, wara certu żmien, impjieg f'dan l-Istat Membru ²⁵.

70. L-ewwel paragrafu tal-Artikolu 7 tad-Deciżjoni Nru 1/80 huwa intiż għalhekk li johloq kundizzjonijiet favorevoli għar-riunifikazzjoni tal-familja fl-Istat Membru ospitanti billi l-ewwel jippermetti l-preżenza tal-membri tal-familja għand il-haddiem migrant u mbagħad billi jsaħħah il-pożizzjoni tagħhom bid-dritt mogħti lilhom li jkollhom aċċess għas-suq tax-xogħol ²⁶.

71. Issa, jidhirli li dawn il-kundizzjonijiet favorevoli għar-riunifikazzjoni tal-familja, u għalhekk l-integrazzjoni tajba tal-haddiem Tork fis-suq tax-xogħol tal-Istat Membru ospitanti, jistgħu jiġu ppreġudikati jekk dan il-haddiem ma jintalabx biss li jagħmel parti mis-suq legali tax-xogħol ta' dan l-Istat Membru għal perijodu ta' tliet snin izda wkoll li jeżerċita impjieg legali matul dan il-perijodu kollu.

72. Fil-fatt, tali interpretazzjoni twassal, f'każ bħal dak fil-kawża prinċipali, sabiex membru tal-familja tal-haddiem Tork jiġi mċaħhad mid-drittijiet mogħtija mill-ewwel inċiż tal-ewwel paragrafu tal-Artikolu 7 tad-Deciżjoni Nru 1/80 għar-raġuni li dan il-haddiem, fil-perijodu ta' tliet snin li qatta' fit-territorju tal-Istat Membru ospitanti, hadem għal sentejn u sitt xhur biss u sab ruħu mingħajr xogħol involontarjament matul is-sitt xhur l-oħra.

73. Jekk niehu inkunsiderazzjoni s-sitwazzjoni ekonomika attwali li tista' tkun diffiċli għall-persuni li qed ifittxu impjieg, u ċertament b'mod iktar partikolari għal cittadin ta' pajjiż terz, u fid-dawl tal-ghan tal-Artikolu 7 tad-Deciżjoni Nru 1/80 li huwa, ta' min wiehed ifakkar, li tissaħħah l-integrazzjoni tal-familja tal-haddiem Tork billi jinholqu kundizzjonijiet favorevoli għar-riunifikazzjoni tal-familja u billi tiġi ffavorita b'hekk l-integrazzjoni ta' dan il-haddiem, jiena tal-fehma li tali interpretazzjoni jkollha l-konsegwenza li tnaqqas b'mod eċċessiv il-portata tal-Artikolu 7 ta' din id-deciżjoni.

25 — Ara s-sentenza Kadiman, iċċitata iktar 'il fuq (punti 34 u 35).

26 — *Ibidem* (punt 36).

74. Ghalhekk nahseb li mhuwiex mehtieg li l-haddiem Tork ikun eżerċita impjeg legali għal perijodu ta' tliet snin sabiex il-membru tal-familja tiegħu jkun jista' jibbenefika mid-drittijiet mogħtija lil mill-ewwel inċiż tal-ewwel paragrafu tal-Artikolu 7 tad-deċiżjoni msemmija.

75. Il-qorti tar-rinviju tistaqsi wkoll jekk il-haddiem Tork għandux ikun għamel parti mis-suq legali tax-xogħol matul it-tliet snin li jkun għex flimkien mal-membru tal-familja sabiex dan tal-aħħar jibbenefika mid-drittijiet mogħtija taħt l-ewwel inċiż tal-ewwel paragrafu tal-Artikolu 7 tad-Deciżjoni Nru 1/80.

76. Fis-sentenza tal-11 ta' Novembru 2004, Cetinkaya²⁷, il-qorti tar-rinviju staqsiet jekk ċittadin Tork, membru tal-familja ta' haddiem Tork u li kien jissodisfa l-kundizzjoni ta' residenza komuni, setax jitlef id-drittijiet mogħtija mill-ewwel paragrafu tal-Artikolu 7 tad-Deciżjoni Nru 1/80 minhabba s-sempliċi fatt li, f'mument partikolari, dan il-haddiem ma kienx baqa' jagħmel parti mis-suq legali tax-xogħol.

77. Il-Qorti tal-Ġustizzja ddecidiet li d-drittijiet mogħtija mill-ewwel paragrafu tal-Artikolu 7 ta' din id-deċiżjoni jistgħu jiġu eżercitati mill-membri tal-familja wara l-perijodu ta' residenza għand il-haddiem Tork li jagħmel

parti mis-suq legali tax-xogħol fl-Istat Membru ospitanti anki jekk, wara dan il-perijodu, il-haddiem imsemmi ma jibqax jagħmel parti mis-suq legali tax-xogħol²⁸.

78. Fil-fehma tiegħi, minn din il-ġurisprudenza jirrizulta li l-kundizzjoni li haddiem jagħmel parti mis-suq legali tax-xogħol għandha tkun effettiva matul, minn tal-inqas, il-perijodu ta' tliet snin ta' residenza komuni mal-membru tal-familja.

79. Fil-kawża prinċipali mhuwiex ikkontestat li Ibrahim Altun għex ma' missieru għal minn tal-inqas tliet snin. Matul dan il-perijodu ta' tliet snin, skont il-qorti tar-rinviju, Ali Altun eżerċita attività professjonali għal sentejn u sitt xhur u kien mingħajr xogħol għas-sitt xhur l-oħra. Barra minn hekk, fl-osservazzjonijiet tar-rikorrent fil-kawża prinċipali huwa indikat li Ali Altun sab impjeg għid fis-7 ta' Ottubru 2004²⁹.

80. Ghalhekk jidher li li Alt Altun kien jagħmel parti mis-suq legali tax-xogħol matul it-tliet snin ta' għajxien flimkien ma' ibnu Ibrahim Altun, u li dan tal-aħħar jista' jibbenefika mid-drittijiet mogħtija mill-ewwel inċiż tal-ewwel paragrafu tal-Artikolu 7 tad-Deciżjoni Nru 1/80.

27 — C-467/02, Ġabra. p. I-10895.

28 — Ara l-punt 32 tas-sentenza msemmija.

29 — Ara l-paġna 8 tal-osservazzjonijiet.

81. Fid-dawl ta' dawn l-elementi kollha, jiena tal-fehma li t-tifel ta' haddiem Tork jista' jinvoka d-drittijiet mogħtija minn din id-dispożizzjoni meta dan il-haddiem, matul il-perijodu ta' tliet snin ta' residenza meħtieġ, kien impjegat għal sentejn u sitt xhur u mbagħad kien mingħajr xogħol matul is-sitt xhur l-oħra.

C — Fuq ir-raba' u l-hames domandi

82. Il-qorti tar-rinviju qieghda essenzjalment tistaqsi jekk membru tal-familja jistax jibbenefika mid-drittijiet mogħtija mill-ewwel paragrafu tal-Artikolu 7 tad-Deciżjoni Nru 1/80 meta l-haddiem Tork ikun dahal fit-territorju tal-Istat Membru ospitanti bħala refuġjat politiku u meta l-ġhoti ta' dan l-istatus kien ibbażat fuq dikjarazzjonijiet foloz.

83. Fit-talba tagħha, il-qorti tar-rinviju tindika li "abbażi ta' sensiela shiħa ta' indizji jista' jiġi stabbilit li l-indikazzjonijiet mogħtija minn [Ali Altun] fil-kuntest tal-proċedura ta' ažil ma jistgħux jikkorrispondu mal-verità"³⁰.

84. Fl-osservazzjonijiet li għamlet lill-Qorti tal-Ġustizzja, il-Kummissjoni tal-Komunitajiet Ewropej tikkunsidra li, fid-dawl tan-natura ipotetika tagħhom, din il-qorti mhijiex kompetenti sabiex tiddeċiedi dwar dawn id-domandi³¹.

85. Ghalkemm huwa minnu li l-qorti tar-rinviju ma tispeċifikax jekk il-permess ta' residenza ta' Ali Altun huwiex is-sugġett ta' proċedura ta' annullament quddiem il-qorti nazzjonali u jekk, effettivament, is-sugġett tal-kontroversja fil-kawża prinċipali jikkonċernax it-talba għall-annullament tal-permess ta' residenza tat-tifel ta' Ali Altun, xorta jibqa' l-fatt, fil-fehma tiegħi, li s-sitwazzjoni ta' dan tal-aħħar hija marbuta mill-qrib ma' dik ta' missieru. Fil-fatt, skont id-Deciżjoni Nru 1/80, huwa qabel kollox abbażi tas-sitwazzjoni tal-haddiem Tork li l-membru tal-familja tiegħu jkun jista' jikseb drittijiet. Minn dan jirriżulta li element li jista' jibdel is-sitwazzjoni tal-haddiem Tork jista' jkollu konsegwenzi fuq dik tal-membru tal-familja tiegħu. Għalhekk nahseb li għandhom jingħataw risposti għal dawn id-domandi preliminari.

86. Il-qorti tar-rinviju tqajjem il-kwistjoni ta' jekk il-fatt li l-awtoritajiet kompetenti jikkunsidraw li l-istatus ta' refuġjat politiku ta' Ali Altun, kif ukoll id-dritt ta' residenza li jirriżulta minn dan l-istatus, ingħataw abbażi ta' dikjarazzjonijiet foloz iċaħħadx lil Ibrahim Altun milli jibbenefika mid-drittijiet mogħtija mill-ewwel inċiż tal-ewwel paragrafu tal-Artikolu 7 tad-Deciżjoni Nru 1/80.

30 — Ara l-paġna 11 tad-deċiżjoni tar-rinviju.

31 — Punt 46.

87. Fil-fehma tiegħi, l-aġir qarrieqi ta' haddiem Tork meta jidhol fit-territorju tal-Istat Membru ospitanti bħala refuġjat politiku jcahħad lit-tifel ta' dan il-haddiem milli jibbenefika minn dawn id-drittijiet meta l-awtoritajiet jirtiraw il-permess ta' residenza tal-imsemmi haddiem qabel l-iskadenza tal-perijodu ta' tliet snin ta' residenza mehtieġ.

90. Issa, jekk jirriżulta li dan il-haddiem Tork kien kiseb il-permess ta' residenza tiegħu u l-permess tax-xogħol tiegħu minhabba aġir qarrieqi biss, l-aċċess għas-suq tax-xogħol ma jistax jiġi kkunsidrat bħala legali peress li l-kundizzjonijiet għall-ġhoti tal-permess ta' residenza, li jippermetti dan l-aċċess għas-suq tax-xogħol, ma jkunux sodisfatti.

88. L-ewwel nett għandu jiġi mfakkar li l-Qorti tal-Ġustizzja ddeċidiet, fis-sentenza tal-5 ta' Ġunju 1997, Kol³², li perijodi ta' impjieġ imwettqa wara l-kisba ta' permess ta' residenza li l-persuna kkonċernata tkun ingħatat biss minhabba aġir qarrieqi li wassal għal kundanna ma jistgħux jiġu kkunsidrati bħala legali fir-rigward tal-applikazzjoni tal-Artikolu 6(1) tad-Deciżjoni Nru 1/80 peress li ċ-ċittadin Tork ma kienx jissodisfa l-kundizzjonijiet għall-ġhoti ta' tali permess li kien, għalhekk, ta' natura tali li seta' jiġi kkontestat wara li jsir magħruf il-qerq³³.

91. F'każ bhal dan, jiena tal-fehma li l-benefiċċju tad-drittijiet mogħtija lill-membri tal-familja mill-Artikolu 7 tad-Deciżjoni Nru 1/80 jiddependi mill-fatt jekk dan tal-aħħar kienx kiseb jew le dawn id-drittijiet fil-mument tal-irtirar tal-permess ta' residenza tal-haddiem Tork.

89. Jidhirli li din il-ġurisprudenza tista' tiġi applikata fil-kuntest tal-Artikolu 7 ta' din id-deciżjoni. Fil-fatt, rajna li dan l-artikolu jissugġetta l-kisba tad-drittijiet mogħtija minnu, b'mod partikolari, għall-kundizzjoni li l-haddiem Tork ikun jagħmel parti mis-suq legali tax-xogħol, jiġifieri li jkun legalment possibbli għalih li jkollu aċċess għas-suq tax-xogħol tal-Istat Membru ospitanti.

92. Fil-fatt, kif diġà indikajt fil-punt 30 tal-konkluzjonijiet tiegħi fil-kawża li wasslet għas-sentenza Derin, iċċitata iktar 'il fuq, mill-mument li l-kundizzjonijiet stabbiliti fl-ewwel paragrafu tal-Artikolu 7 tad-deciżjoni msemmija jkunu sodisfatti, din id-dispożizzjoni tikkonferixxi fuq il-membri tal-familja tal-haddiem Tork drittijiet awtonomi ta' aċċess għax-xogħol fl-Istat Membru ospitanti li huma indipendenti miż-żamma tal-kundizzjonijiet imsemmija³⁴.

32 — C-285/95, Ġabra p. I-3069.

33 — Punt 26.

34 — Ara s-sentenza Ayaz, iċċitata iktar 'il fuq (punt 41). Ara wkoll is-sentenzi ċċitati iktar 'il fuq Ergat (punt 38) u Cetinkaya (punt 30).

93. Jiena għalhekk nikkunsidra li, la darba l-membru tal-familja jkun kiseb id-drittijiet mogħtija mill-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80, ma jkunx possibbli li dawn id-drittijiet jiġu kkontestati minhabba li l-haddiem Tork seta', fil-passat, aġixxa b'mod qarrieqi u minhabba li l-awtoritajiet kompetenti, minhabba f'hekk, irtiraw il-permess ta' residenza tiegħu wara l-kisba ta' dawn id-drittijiet.

paragrafu tal-Artikolu 7 tad-Deċiżjoni Nru 1/80 għandu jiġi interpretat fis-sens li meta haddiem Tork ikun kiseb l-istatus ta' refuġjat politiku tiegħu permezz ta' aġir qarrieqi, il-membru tal-familja tiegħu jista' jinvoka d-drittijiet mogħtija minn din id-dispożizzjoni biss meta l-permess ta' residenza ta' dan il-haddiem ikun irtirat wara l-iskadenza tat-terminu ta' tliet snin ta' għajxien flimkien meħtieġ.

94. Fil-fehma tiegħi, iċ-ċertezza legali tipprekludi li, minhabba l-aġir qarrieqi tal-haddiem Tork meta applika biex jikseb il-permess ta' residenza tiegħu fit-territorju tal-Istat Membru ospitanti, il-membru tal-familja ta' dan il-haddiem ikollu d-drittijiet li jkun kiseb bis-saħħa ta' din id-dispożizzjoni rtirati.

97. Inżid li, peress li l-applikazzjoni għall-estensjoni tar-residenza ta' Ibrahim Altun ġiet miċhuda minhabba li dan tal-aħħar kien wettaq reat kriminali gravi, tqum il-kwistjoni ta' jekk id-drittijiet mogħtija lil minn din id-dispożizzjoni jistgħux jiġu limitati minhabba dan ir-reat.

95. Għall-kuntrarju, meta d-drittijiet mogħtija mill-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80 ikunu għadhom ma ġewx akkwistati meta jiġi rtirat id-dritt ta' residenza tal-haddiem Tork, jiena naħseb li l-awtoritajiet kompetenti jistgħu jċaħħdu lill-membri tal-familja ta' dan il-haddiem Tork mill-benefiċċju tad-drittijiet mogħtija mill-artikolu msemmi.

98. Mill-ġurisprudenza tal-Qorti tal-Ġustizzja jirriżulta li d-drittijiet mogħtija mill-ewwel paragrafu tal-Artikolu 7 tad-Deċiżjoni Nru 1/80 jistgħu jiġu limitati biss f'żewġ ċirkustanzi.

96. Fid-dawl tal-elementi preċedenti kollha, jiena tal-fehma li l-ewwel inċiż tal-ewwel

99. L-ewwel nett, dawn id-drittijiet jistgħu jiġi limitati meta l-persuna kkonċernata tkun telqet mit-territorju tal-Istat Membru ospi-

tanti għal perijodu sinjifikattiv u mingħajr motivi legittimi³⁵.

jiehdu iinkonsiderazzjoni, meta jivverifikaw il-legalità ta' miżura ta' tkeċċija ordnata fil-konfront ta' ċittadin Tork, l-elementi fattwali li jkunu sehhew wara l-aħħar deċiżjoni tal-awtoritajiet kompetenti li jistgħu jimplikaw li t-theddida attwali li kien jikkostitwixxi l-aġir tal-persuna kkonċernata għall-ordni pubbliku m'għadhiex teżisti jew tnaqqset b'mod mhux negligibbli³⁹.

100. It-tieni nett, l-awtoritajiet kompetenti tal-Istat Membru ospitanti jistgħu jiddeċiedu li jirtiraw dawn id-drittijiet, b'applikazzjoni tal-Artikolu 14 tad-Deċiżjoni Nru 1/80, meta l-persuna kkonċernata tikkostitwixxi periklu reali u gravi għall-ordni pubbliku, għas-saħħa jew għas-sigurtà pubblika³⁶.

101. Fir-rigward tal-applikazzjoni ta' dan l-Artikolu 14, il-Qorti tal-Gustizzja ddeċidiet li miżura ta' tkeċċija bbażata fuq din id-dispożizzjoni tista' tiġi adottata biss jekk l-aġir individwali tal-persuna kkonċernata jiżvela riskju konkret ta' perturbazzjonijiet gravi tal-ordni pubbliku³⁷. Il-Qorti tal-Gustizzja indikat ukoll li tali miżura ma tistax tiġi ordnata b'mod awtomatiku wara kundanna kriminali u bil-ghan ta' prevenzjoni ġenerali³⁸.

102. F'dan ir-rigward il-Qorti tal-Gustizzja speċifikat li l-qrati nazzjonali għandhom

103. Fl-aħħar nett, il-miżuri ta' ordni pubbliku meħuda mill-Istat Membru ospitanti għandhom jirrispettaw il-prinċipju ta' proporzjonalità⁴⁰, jiġifieri għandhom ikunu adgwati sabiex jiggarrantixxu li jintlaħaq l-ghan tagħhom u m'għandhomx imorru lil hinn minn dak li huwa neċessarju biex jintlaħaq dan l-ghan.

104. Għaldaqstant, hija l-qorti tar-rinviju li għandha l-kompitu tistabbilixxi dawn l-elementi fattwali sabiex tikkonstata jekk l-aġir ta' Ibrahim Altun jiżvelax riskju konkret ta' perturbazzjonijiet gravi godda.

35 — Ara s-sentenza Cetinkaya, iċċitata iktar 'il fuq (punti 36 u 38).

36 — *Idem*.

37 — Ara s-sentenza Derin, iċċitata iktar 'il fuq (punt 74).

38 — *Idem*.

39 — Ara s-sentenza Cetinkaya, iċċitata iktar 'il fuq (punt 47).

40 — Ara s-sentenza Derin, iċċitata iktar 'il fuq (punt 74).

V — Konklużjoni

105. Fid-dawl tal-kunsiderazzjonijiet preċedenti, nipproponi lill-Qorti tal-Ġustizzja sabiex tirrispondi lill-Verwaltungsgericht Stuttgart bil-mod segwenti:

- “1) Id-dispożizzjonijiet tad-Deciżjoni Nru 1/80, tad-19 ta’ Settembru 1980, dwar l-iżvilupp tal-Assoċjazzjoni, adottata mill-Kunsill ta’ Assoċjazzjoni mwaqqaf permezz tal-Ftehim li johloq Assoċjazzjoni bejn il-Komunità Ekonomika Ewropea u t-Turikija, li gie ffirmat fit-12 ta’ Settembru 1963 f’Ankara mir-Repubblika tat-Turkija, minn naħa, kif ukoll mill-Istati Membri tal-KEE u mill-Komunità, min-naħa l-oħra, japplikaw għat-tifel ta’ haddiem Tork meta dan il-haddiem ikun daħal fit-territorju tal-Istat Membru ospitanti bħala refuġjat politiku.

- 2) L-ewwel inciż tal-ewwel paragrafu tal-Artikolu 7 tad-Deciżjoni Nru 1/80 għandu jiġi interpretat fis-sens li t-tifel ta’ haddiem Tork jista’ jinvoka d-drittijiet mogħtija minn din id-dispożizzjoni meta dan il-haddiem, matul il-perijodu ta’ tliet snin ta’ residenza meħtieġa, kien impjegat għal sentejn u sitt xhur u kien mingħajr xogħol matul is-sitt xhur l-oħra.

- 3) L-ewwel inciż tal-ewwel paragrafu tal-Artikolu 7 tad-Deciżjoni Nru 1/80 għandu jiġi interpretat fis-sens li meta haddiem Tork ikun kiseb l-istatus ta’ refuġjat politiku tiegħu permezz ta’ aġir qarrieqi, il-membru tal-familja tiegħu jista’ jinvoka d-drittijiet mogħtija minn din id-dispożizzjoni biss meta l-permess ta’ residenza ta’ dan il-haddiem ikun irtirat wara l-iskadenza tal-perijodu ta’ tliet snin ta’ għajxien flimkien meħtieġ.”